



Heydər

LƏNKƏRAN

İCTİMAİ-SİYASİ QƏZET

№ 43-44 (8351) ● Çərşənbə, 30 noyabr 2016-cı il ● Qəzetin əsası 1931-ci ildə qoyulmuşdur ● Qiyməti 50 qəpik

NORVEÇİN AZƏRBAYCANDAKI SƏFİRİ LƏNKƏRANA SƏFƏRƏ GƏLMİŞDİR



Noyabrın 22-də Norveçin Azərbaycandakı fəvqəladə və səlahiyyətli səfiri cənab Bord İvar Svendsen Lənkərana səfərə gəlmişdir.

Rayonla tanışlıq məqsədi daşıyan səfər çərçivəsində Lənkəran ŞİH-nin başçısı Taleh Qaraşov səfiri qəbul etmişdir.

İcra başçısı qonağa rayonun tarixi, coğrafi mövqeyi, əhalisi və iqtisadiyyatı barədə ətraflı məlumat vermiş, aqrar sahənin dirçəldilməsi istiqamətində həyata keçirilən tədbirlərdən söz açmış, xüsusilə rayon üçün əhəmiyyətli olan çəltikçiliyin inkişafına xüsusi önəm verildiyini diqqətə çatdırmış, yaxın zamanlarda Lənkəranda düyü emalı sexinin istifadəyə verəcəyini bildirmiş, rayonun turizm potensialından və s. məsələlərdən bəhs etmişdir.

Cənab Bord İvar Svendsen səmimi qəbula və mehriban qonaqpərvərliyə görə minnətdarlığını bildirmiş, Azərbaycan-Norveç respublikaları arasında ikitərəfli əməkdaşlığın inkişaf etdiyini söyləmişdir. Lənkərana ilk dəfə səfər etdiyini vurğulayan qonaq rayonun iqtisadiyyatı ilə tanış olduğunu, burada turizmin inkişafı üçün geniş imkanların olduğunu bildirmiş, Lənkəranda müxtəlif xalqların nümayəndələrinin mehriban, qarşılıqlı anlaşma şəraitində yaşamasını tolerantlığın bariz nümunəsi kimi dəyərləndirmişdir.

Görüşdə həmçinin müxtəlif məsələlərlə bağlı fikir mübadiləsi aparılmışdır.

Sonda qonağa hədiyyələr təqdim edilmişdir.

Görüş başa çatdıqdan sonra səfir Bord İvar Svendsen Lənkəran şəhəri ilə tanış olmuş, "Yaşıl çay" təsərrüfatında fermerlə görüşmüş, sitrus bağına səfər etmiş, Lənkəran konserv və mexanikləşdirmə zavodlarına baxmışdır.

ƏDLİYYƏ İŞÇİLƏRİNİN PEŞƏ BAYRAMI QEYD EDİLDİ

Noyabrın 22-də Lənkəranda ədliyyə işçilərinin peşə bayramı qeyd edildi.

Lənkəran ŞİH-nin başçısı Taleh Qaraşov, rayonun ədliyyə işçiləri, hüquq-mühafizə orqanlarının rəhbərləri Heydər Əliyev Xatirə Parkına gələrək Ulu Öndərin abidəsini ziyarət etdilər, abidənin önünə gül dəstələri qoydular.

Sonra Lənkəran Rayon Məhkəməsində və Lənkəran Ağır Cinayətlər Məhkəməsində bayram tədbirləri keçirildi.



ŞURA İCLASINDA

Şura iclasında 2016-2017-ci illərin payız-qış mövsümünə hazırlıq sahəsində görülmüş işlər və qarşıda duran vəzifələr haqqında Lənkəran Şəhər İcra Hakimiyyəti başçısı yanında Şuranın 2016-cı il 16 avqust tarixli qərarının icrası vəziyyəti müzakirə edilmişdir. Lənkəran Şəhər İcra Hakimiyyətinin başçısı Taleh Qaraşov iclası açaraq müzakirəyə çıxarılan məsələnin aktuallığını önə çəkmiş, qışa hazırlıq işlərinin vaxtında sona çatdırılmasının vacibliyini qeyd etmişdir.

Məsələ ilə bağlı İcra başçısının müavini – şəhər təsərrüfatı şöbəsinin müdiri Məhəbbət Babayev məlumat verərək payız-qış mövsümünə hazırlıqla əlaqədar əhalinin fasiləsiz elektrik enerjisi, təbii qaz və içməli su ilə təchizatının təmin olunması istiqamətində lazımı tədbirlərin görüldüyünü, 0,4, 10, 35 və 110 kv-luq elektrik hava xətlərinə və yarımstansiyalara baxışın keçirildiyini, nasazlıqların aradan qaldırılması üçün avadanlıqların yenisi ilə əvəz olunduğunu qeyd etmişdir.

Məlumat verilmişdir ki, ötən müddət ərzində 25 ədəd 10/0,4 kv-luq transformator təmir işləri aparılmış, 0,4 kv-luq çıxış xətləri yenilənərək SIP kəbellərlə əvəzlənmiş, 5 ədəd iki faza ilə işləyən transformator dəyişdirilmiş, rayonun Daşdatük, Köhnəgəgir, Kənar-meşə, Darquba, Separadi və Şağlaküçə kəndlərində kiçik gücə malik elektrik transformatorları daha güclüləri ilə əvəz edilmişdir. Eyni zamanda, qeyd olunmuşdur ki, rayonda 2 ədəd yeni yarımstansiya, 26 ədəd transformator məntəqəsi yenidən qurulmuşdur.

Lənkəran, Xarxatan, Rvo-2 və



Hirkan qazpaylayıcı stansiyalarında yenidənqurma işləri aparılmış, rayonun yaşayış məntəqələrində qazlaşdırma işləri davam etdirilmiş, Ləj kəndi üzrə 304, Qumbaşı kəndi üzrə isə 248 abonentə təbii qaz verilmişdir. Bu günə kimi rayon üzrə 93 yaşayış məntəqəsindən 65-i, yəni 69,9 faizinin, eləcə də ev təsərrüfatlarının sayına görə isə 42620 təsərrüfat, yəni 88,1 faizinin qazlaşdırıldığı diqqətə çatdırılmışdır. İlin sonuna kimi Haftoni qəsəbəsinin də mavi yanacaq təmin olunacağı vurğulanmışdır.

Rayonun təhsil müəssisələrinin istilik sisteminin yaxşılaşdırılması üçün 14 məktəb binasından 12-nin qazanxanasının qaz xəttinə qoşulması işlərinin başlanıldığı, Lənkəran şəhərində 53 çoxmənzilli yaşayış binasının zirzəmi hissəsində qazalı vəziyyətdə olan kanalizasiya borularının dəyişdirildiyi,

suötürücü kanallarda və kollektorlarda təmizlik işlərinin aparıldığı, maşın və mexanizmlərin, yol təmizləyici qurğuların işlək vəziyyətə gətirildiyi, qar yağın zaman küçələrdə buz qatının yaranacağı təqdirdə istifadə olunmaq üçün qum və duz çhtiyatının tədarük edildiyi, kommunal binalarda su-kanalizasiya xətlərinin təmir olunduğu, tüstü bacalarının təmizləndiyi barədə məlumatlar verilmişdir. Şəhərin küçələrində təhlükə törədə biləcək vəziyyətdə olan köhnə ağaclar kəsilərək yerində təzə ağacların əkildiyi, şaxtaya davamsız ağacların polietilen örtüklə büküldüyü diqqətə çatdırılmışdır.

Məsələ ilə əlaqədar İcra başçısı aidiyyəti qurumların rəhbərlərinə və məsul şəxslərə müvafiq tövsiyə və tapşırıqlar vermişdir.

Məsələnin müzakirəsindən sonra müvafiq qərar qəbul olunmuşdur.

YAP-ın 24-cü ildönümü qeyd edildi



Səh. 2



Səh. 3

Şura iclasında müzakirə edilmişdir

Torpağı bərkətli, insanları səxavətli Lənkəran



Səh. 4

KİVD F

Azərbaycan xalqının xarakterik xüsusiyyəti – tolerantlıq

Səh. 6

Lənkəranın füsunkar təbiəti, tarix və mədəniyyət abidələri məktəblilərin böyük marağına səbəb olub



Səh. 7

YAP-ın 24-CÜ İLDÖNÜMÜ QEYD EDİLDİ



Noyabrın 21-də Lənkərandə YAP-ın yaradılmasının 24-cü ildönümünə həsr olunmuş ümumrayon toplantısı keçirildi.

Əvvəlcə tədbir iştirakçıları Heydər Əliyev Xatirə Parkında Ulu Öndərin abidəsi önünə gül dəstələri qoydular.

Heydər Əliyev Mərkəzində keçirilən toplantı giriş sözü ilə YAP Lənkəran Şəhər Təşkilatının sədri İlqar Dadaşov açaraq partiyanın yaranma tarixindən, Azərbaycanın ictimai-siyasi həyatında oynadığı mühüm rolundan danışdı, beynəlxalq aləmdə nüfuzunun

artdığını diqqətə çatdırdı, YAP-ın sədri, Azərbaycan Respublikasının Prezidenti cənab İlham Əliyevin qarşıya qoyduğu vəzifələrin uğurla yerinə yetirildiyini söylədi.

Sonra YAP Lənkəran Şəhər Təşkilatının sədr müavini Əlimərdan Əliyevin məruzəsi dinlənildi.

Nətiq YAP-ın yaranmasının 24-cü ildönümü münasibətilə siyasi həmfikirləri təbrik edərək partiyanın keçdiyi tarixi yola nəzər saldı. O, Ümummilli Lider Heydər Əliyevin Azərbaycan xalqı üçün əvəzsiz xidmətlərindən



danışaraq bildirdi ki, YAP qısa müddət ərzində geniş şöhrət qazanaraq cəmiyyətin bütün təbəqə və kateqoriyalarından olan sağlam qüvvələri öz ətrafında birləşdirməklə ölkənin ümumxalq partiyasına çevrildi.

Məruzəçi həmçinin rayonun 156 ərazi ilk təşkilatında 11 minə yaxın partiya üzvünün fəaliyyət göstərdiyini diqqətə çatdırdı, onların rayonun ictimai-siyasi həyatında, regionların sosial-iqtisadi inkişafına dair dövlət proqramlarının uğurla icra edilməsində fəal rol oynadıklarını söylədi, sentyabrın 26-da keçirilən

ümumxalq səsverməsində (referendumda) mütəşəkkil fəaliyyətindən ətraflı bəhs etdi.

Daha sonra toplantıda çıxış edən rayon Ağsaqqallar Şurasının sədr müavini Sərhəd Məmmədov, şəhər Təhsil Şöbəsi ərazi ilk təşkilatının sədri Güllüqan Bağirov və YAP Lənkəran Şəhər Təşkilatı Gənclər Birliyinin sədri Yalçın Əliyev ürək sözlərini söylədilər, partiyanın şanlı, şərəfli yol keçdiyini bildirdilər.

Sonda YAP-ın sıralarına yeni qəbul olunmuş gənclərin bir qrupuna partiyanın üzvlük biletləri təqdim olundu.

YENİ TƏYİNAT



Lənkəran ŞİH başçısının 21 noyabr 2016-cı il tarixli 675 nömrəli əmri ilə Xalid Ramazan oğlu Rəhimov Lənkəran ŞİH başçısının müavini – Sosial-iqtisadi inkişafın təhlili və proqnozlaşdırılması şöbəsinin müdiri təyin edilmişdir.

X.Rəhimov 7 avqust 1976-cı il tarixdə Lənkəran rayonunun Hirkan qəsəbəsində anadan olmuşdur. O, 1993-cü ildə Hirkan qəsəbə tam orta məktəbini, 1998-ci ildə Azərbaycan Kənd Təsərrüfatı Akademiyasını, 2014-cü ildə Azərbaycan Dövlət Aqrar Universitetini bitirmişdir. 2003-2004-cü illərdə Milli Ordu sıralarında həqiqi hərbi xidmətdə olmuşdur. 2004-2016-cı illərdə Lənkəran Regional Torpaq Qeydiyyatı Mərkəzində mühəndis-operator, Dövlət Torpaq və Xəritəçəkmə Komitəsinin Lənkəran rayon şöbəsində məsləhətçi, Lənkəran Regional Torpaq Kadastrı Mərkəzində mühəndis-operator, Lənkəran ŞİH başçısı aparatının Sosial-iqtisadi inkişafın təhlili və proqnozlaşdırılması şöbəsində İstehsal və xidmət sahələri sektorunun müdiri vəzifələrində işləmişdir. Ehtiyatda olan zabitdir.

YAP-ın üzvüdür. Ailəlidir, iki övladı var.

“LƏNKƏRAN PAYIZI - IV” FOLKLOR FESTİVALI VƏ SƏNƏTKARLIQ SƏRGİSİ

Qəni Vəliyev adına Lənkəran şəhər Mədəniyyət Mərkəzində "Lənkəran Payızı-IV" folklor festivalı və sənətkarlıq sərgisi keçirilib.

Klublarda folklor və sənətkarlıq işinin daha da yaxşılaşdırılması, qeyri-maddi mədəni irsin qorunub saxlanması, onun inkişaf etdirilməsi, xalq sənətkarlığı nümunələrinə marağın daha da artırılması və şifahi xalq yaradıcılığının gənc nəsələ tanıtılması məqsədi daşıyan tədbiri giriş sözü ilə Mədəniyyət Mərkəzinin direktoru Hafiz Mirzə açdı.

Lənkəran şəhər Mədəniyyət və Turizm şöbəsinin müdiri Vüsal Nəsirli isə çıxışında tədbirin bölgə üçün əhəmiyyətindən danışaraq, onun xalq sənətinin yaşadılmasında, habelə qeyri-maddi mədəni irsin qorunaraq gələcək nəsillərə çatdırılmasında böyük rol oynayacağını qeyd etdi.

Tədbir iştirakçıları Mərkəzin foyesində təşkil olunmuş xalq sənətkarlıq sərgisinə baxış keçiriblər. Burada təqdim olunan yerli sənətkarların dulusçuluq, dülgərlik, dəmirçilik, dekorativ tətbiqi xalq sənəti, oyma, döymə, toxuma, biçmə, daş yonma və s. üzrə əl işləri böyük diqqətə səbəb olub.

Mərkəzin tamaşa zalında folklor və yaradıcılıq klubları üzvlərinin ifasında səslənən xalq mahnıları və rəqslər böyük maraqla qarşılanıb.

Festivalda məşhur "Nənələr"



folklor qrupu da tamaşaçılara yeni mahnılarını təqdim etdi.

Sənətkarlıq sərgisinin və folklor festivalının laureatları tədbirin təş-

kilat komitəsinin fəxri fərman, diplom və xatirə hədiyyələri ilə mükafatlandırılıb.

Ağaddin BABAYEV

Şura iclasında müzakirə edilmişdir

ARDICIL TƏDBİRLƏR HƏYATA KEÇİRİLİR

Rayonun aidyyəti idarə və müəssisələri tərəfindən ötən müddət ərzində 2016-2017-ci illərin payız-qış mövsümünə hazırlıq sahəsində müvafiq işlər görülmüş və bu sahədə qarşıya qoyulmuş vəzifələrin yerinə yetirilməsi istiqamətində ardıcıl tədbirlər həyata keçirilmişdir.

Mövsümə hazırlıqla bağlı görülən işlərin vəziyyəti mütamadi olaraq şəhər İcra hakimiyyəti başçısının keçirdiyi müşavirələrdə ətraflı müzakirə olunmuş və mövcud çatışmazlıqların, iş prosesində aşkarlanmış nöqsanların aradan qaldırılması üçün ötrü yollar müəyyənləşdirilərək idarə və müəssisələrə lazımi tövsiyələr verilmişdir. Belə ki, cari ilin avqust ayında şəhər İcra hakimiyyəti başçısı yanında keçirilmiş Şura iclasında 2016-2017-ci illərin payız-qış mövsümünə hazırlığın vəziyyəti geniş müzakirə olunmuş, İcra başçısının irad və tapşırıqları nəzərə alınmaqla şəhər İcra hakimiyyətinin bununla əlaqədar tədbirlər planı hazırlanaraq təsdiq edilmişdir.

Şura qərarının icrası olaraq Lənkəran Elektrik Şəbəkəsi tərəfindən 2016-2017-ci illərin payız-qış mövsümünə hazırlıqla əlaqədar tədbirlər planı hazırlanmış, icrası şəbəkənin məsul işçilərinə həvalə edilmişdir. Şəbəkə və onun xidməti ərazisində bütün 0,4, 10, 35 və 110 kv-luq hava xətlərinə və yarımstansiyalara baxış keçirilmiş, nöqsanları aradan qaldırmaq üçün müvafiq tədbirlər görülmüşdür. Ötən müddət ərzində 25 ədəd 10/0,4 kv-luq transformator da təmir işləri aparılmış, 0,4 kv-luq çıxış xətləri yenilənərək SİP kəməllərlə əvəzlənmiş, 5 ədəd iki faza ilə işləyən transformator dəyişdirilmiş, gərginliyi aşağı olması səbəbindən rayonun Daşdağ, Köhnəgəgir, Kənarçəşə, Darquba, Separadi və Şağlaküçə kəndlərində kiçik gücə malik mövcud elektrik transformatorları dəyişdirilərək daha güclüləri ilə əvəz edilmişdir. Bununla yanaşı, yüksək gərginlikli elektrik hava xətlərinə toxunan ağaclar budanmış, istismara yararsız 290 ədəd izolyator, 2300 metr naqıl təzələnməmiş, ötürücü xətlərdə köhnəlmiş 139 ədəd elektrik dirəyi yeniləri ilə əvəz olunmuşdur. Rayonun elektrik təsərrüfatında aparılan yenidənqurma işləri ilə əlaqədar "Azərişiq" ASC tərəfindən Cil, Şağlaser, Xarxatan, Girdəni və Göyşaban kəndlərində ümumilikdə 12 ədəd transformator yarımstansiyasının 0,4 kv-luq elektrik xətlərində 1681 ədəd yeni metal dayaqlar basdırılmış, 18500 metr SİP kabel xətləri çəkilmişdir.

Əhalinin çoxsaylı müraciətləri nəzərə alınaraq rayonun bir sıra kənd yaşayış məntəqələrində elektrik təsərrüfatının yenidən qurulmasından ötrü rayon rəhbərliyi "Azərişiq" Açıq Səhmdar Cəmiyyətinə müraciət etmişdir. "Azərişiq" ASC-nin hazırladığı İnkişaf Proqramına uyğun olaraq cari ildə rayonumuzda 2 ədəd yeni yarımstansiya, 26 ədəd transformator məntəqəsi yenidən qurularaq istifadəyə verilmiş, təzə elektrik dayaqları quraşdırılmış, habelə hava xətləri çəkilmişdir. Hazırda bu istiqamətdə işlər davam etdirilir.

Lənkəran Regional Qaz İstismar İdarəsinin Lənkəran xidmət sahəsi tərəfindən mövsümə hazırlıqla əlaqədar Lənkəran, Xarxatan, Rvo-2 və Avrova qazpaylayıcı stansiyalarında yenidənqurma işləri aparılmış, əhalinin qaz təchizatının yaxşılaşdırılmasından ötrü tədbirlər planında nəzərdə tutulmuş işlərin icrası ilə əlaqədar Lənkəran və Liman şəhərlərində, habelə rayonun kənd yaşayış məntəqələrində ümumilikdə 14 ədəd müxtəlif tipli yeni qaztənzimləyici şkaflar quraşdırılaraq istismara qəbul edilmişdir. Dövlət Proqramı çərçivəsində "Azəriqaz" İstehsalat Birliyinin tədbirlər planına əsasən tikinti təşkilatları tərəfindən rayonun yaşayış məntəqələrində qazlaşdırma işləri davam etdirilmiş, Ləj kəndi üzrə 304, Qumbası kəndi üzrə isə 248 abonentə təbii qaz

verilmişdir. İndiyədək rayon üzrə 93 yaşayış məntəqəsindən 65-i, yəni 69,9 faizi, eləcə də ev təsərrüfatlarının sayına görə isə 42620 təsərrüfat, yəni 88,1 faiz qazlaşdırılmışdır. İlin sonuna kimi Haftoni qəsəbəsinin də mavi yanacaq təminatının oluması nəzərdə tutulmuşdur. Mövsümə hazırlıqla bağlı idarənin maşın və mexanizmləri saz vəziyyətə gətirilmişdir.

Lənkəran ŞİH-nin başçısı Talch Qaraşovun Azərbaycan Respublikasının Təhsil Nazirliyinə rayon ərazisində 14 məktəb binasının qazanxanasının qaz xəttinə qoşulması ilə bağlı bu ilin aprel ayında ünvanladığı müraciətdən sonra artıq həmin məktəblərin 12-nin istilik sistemi ilə təminatının olmasından ötrü qazlaşdırma işlərinin icrasına başlanmışdır.



Lənkəran Sukanal İdarəsi tərəfindən qış mövsümünə hazırlıqla əlaqədar şəhərin içməli su təchizatı və kanalizasiya sisteminin işini yaxşılaşdırmaq üçün bir sıra tədbirlər həyata keçirilmişdir. Ötən müddət ərzində 53 ədəd çoxmənzilli yaşayış binasının zirzəmi hissələrində qəzalı vəziyyətdə olan kanalizasiya boruları dəyişdirilmiş, Xanbulan-Lənkəran ana su xəttinin Gərmətük qəsəbəsi və Bürcəli, Xanbulan, Kosalar kəndləri ərazisində qəza vəziyyətində olan hissələrində, eləcə də şəhərin müxtəlif küçələrində və ünvanlarında yerləşən yaşayış binalarına xidmət göstərən su və kanalizasiya nasos stansiyalarının elektrik avadanlıqlarında təmir işləri aparılmış, su anbarları yuyularaq dezinfeksiya olunmuşdur. "Azərsu" ASC tərəfindən rayona ezam olunmuş xüsusi təyinatlı avtomatınla şəhərin magistral kanalizasiya xətləri və baxış quyuları yuyularaq təmizlənmiş, sıradan çıxmış 10 ədəd lük komplekti yenisi ilə əvəzlənmiş, digər avadanlıqlardakı nasazlıqlar aradan qaldırılmışdır. İdarənin balansında olan maşın-mexanizmlər təmir olunaraq payız-qış mövsümünə işlək vəziyyətə gətirilmişdir.

Şura qərarının icrası olaraq Lənkəran Şəhər Mənzil İstismar və Kommunal Müəssisələr İdarəsi tərəfindən mövsümə hazırlıqla əlaqədar şəhər ərazisində yarana biləcək sel sularının normal axıdılması üçün suötürücü kanallarda və kollektorlarda müəyyən təmizlik işləri aparılmış, şəhər zibilxanasına gedən yola qum-çınqıl qarışığı tökülərək qaydaya salınmış, ərazidə zibillərin zərərsizləşdirilməsi üçün sərəit yaradılmışdır. İdarənin balansında olan maşın və mexanizmlər işlək vəziyyətə

gətirilmiş, eyni zamanda, qarın təmizlənməsi üçün lazımi avadanlıqlar hazırlanmış və küçələrdə buz qatının yaranacağı təqdirdə istifadə üçün qum ehtiyatı tədarük edilmişdir.

Sakinlərin çoxsaylı müraciətləri nəzərə alınaraq şəhərin bəzi yaşayış massivlərində payız-qış aylarında yaranan subasma hallarının aradan qaldırılması məqsədi ilə şəhər İcra hakimiyyəti başçısının müvafiq sərəncamına əsasən xüsusi komissiya yaradılmışdır. Hazırda həmin komissiya tərəfindən subasma hallarının səbəbləri araşdırılır və bu istiqamətdə qabaqlayıcı tədbirlər görülür.

Lənkəran Mənzil Təsərrüfatı İdarəsi tərəfindən mövsümə hazırlıqla əlaqədar bir sıra kommunal yaşayış binalarında və mənzillərdə su-kanalizasiya xətləri, dam örtükləri, tüstü bacaları təmir olunmuş, mikrorayon, İnşaatçılar qəsəbəsi və 46-cı məhəllə adlanan yaşayış massivlərindəki süni zibilliklər ləğv edilmiş, suötürücü kanallar qismən təmizlənmiş və bu istiqamətdə işlər davam etdirilir.

Lənkəran Şəhər Yaşıllaşdırma Müəssisəsi tərəfindən şəhərin bəzi küçələrində vaxtı keçmiş və qəzalı vəziyyətdə olan ağaclar kəsilərək zərərsizləşdirilmiş, yol kənarlarında olan ağacların gövdələri budanmış, şəhərin küçə, park və meydanlarında əkilmiş müxtəlif növlü dekorativ ağac və gül kollarına aqrotexniki qulluq göstərilmiş, şaxtaya davamsız ağaclar polietilen örtüklə bükülmüşdür.

Lənkəran Şəhər İşıqlandırma Müəssisəsi payız-qış mövsümü ilə əlaqədar tədbirlər planına uyğun olaraq küçə işıqlandırıcılarında nasazlıqların aradan qaldırılması, həmçinin şəhərin park, bağ və meydanlarındakı mövcud işıqlandırıcıların aşxam saatlarında fasiləsiz işləməsi məqsədi ilə bir sıra tədbirlər görmüşdür.

48 nömrəli Yol İstismar MMC tərəfindən mövsümə hazırlıqla bağlı idarənin balansında olan avtomobil yollarında yaranmış çalalara asfaltbeton örtüyü çəkilmiş, çınqıl örtüklü yollarda genişləndirmə-hamarlama işləri aparılmış, suötürücü borular, küveytlər palçıqdan təmizlənmiş, körpülərdə yarana biləcək problemlərin qarşısını almaq məqsədi ilə çay məcraları genişləndirilmişdir. Qar yağacağı təqdirdə yollarda sürüşkənliyin aradan qaldırılması üçün 10 ton texniki duz ehtiyatı yaradılmışdır. İdarədə olan maşın-mexanizmlər saz vəziyyətə gətirilmiş, işçilər xüsusi geyimlərlə təminat olunmuşdur. İdarə binası yeni istilik sistemi ilə təchiz edilmiş, əlavə olaraq odun yanacağı tədarük olunmuşdur.

Lənkəran İstilik sistemləri istismar sahəsi tərəfindən Osman Mirzəyev adına qarışıq tipli uşaq evinə, Xarici dillər təmayüllü gimnaziyaya və Şəhidlər Xiyabanı küçəsi 46/15 saylı ünvanında yerləşən yaşayış binasına xidmət göstərən qazanxanaların istilik xətləri, qaz boruları və digər avadanlıqları təmir edilərək qış mövsümü üçün işlək vəziyyətə gətirilmişdir.

Lənkəran Yuxarı Xanbulançay Hidroqovşağı İstismarı və Melioseriyə idarələri tərəfindən rayonun qəsəbə və kənd yaşayış məntəqələrindəki kanallarda lildən təmizləmə, torpaq hamarlama və dambaların bərkidilməsi işləri həyata keçirilmiş, idarələrin maşın və mexanizmləri mövsümə hazır vəziyyətə gətirilmişdir.

Bu ilin oktyabr ayında yağan aramsız yağışlar nəticəsində əhaliyə və rayonun digər sahələrinə dəymiş ziyanın aradan qaldırılması məqsədi ilə rayon rəhbərliyi Azərbaycan Respublikasının Nazirlər Kabinetinə maktubla müraciət etmiş və yaranmış vəziyyətin yerində öyrənilərək

bu sahədə müvafiq tədbirlərin görülməsindən ötrü Nazirlər Kabineti tərəfindən Fövqəladə Hallar Nazirliyinə, "Azəravtoyol" ASC-yə, həmçinin Meliorasiya və Su Təsərrüfatı ASC-yə müvafiq tapşırıqlar verilmişdir. Mərkəzi İcra qurumlarının qəbul etdiyi qərardan asılı olaraq bu istiqamətdə lazımi tədbirlər həyata keçiriləcəkdir.

Mövsümə hazırlıqla əlaqədar Lənkəran Mərkəzi Rayon Xəstəxanasında və tabeçiliyində olan tibb müəssisələrində, Şəhər Mədəniyyət və Turizm Şöbəsinin obyektlərində, habelə Şəhər Təhsil Şöbəsinin tabeçiliyində olan təhsil ocaqlarında cari təmir işləri başa çatdırılmış, müəssisələr odun və digər yanacaq növləri ilə təminat olunmuş, həmçinin rayonun uşaq bağçaları üçün odun yanacağı tədarük edilmişdir.

Lənkəran Telekomunikasiya qovşağında, Dəmir Yol stansiyasında, "Lənkəran-Sərnişin" ASC-də, Neft terminalı bazasında aidyyəti üzrə zəruri tədbirlər görülmüş, maşın-mexanizm və texnikalar işlək vəziyyətə gətirilmiş, mövcud çatışmazlıqlar aradan qaldırılmışdır. Lənkəran Meşə Mühafizəsi və borpası müəssisəsi tərəfindən 889,83 m³ odun yanacağı proqnozlaşdırılmış, bundan 456,21 m³ məktəblərə, 320 m³ səhiyyəyə, 82,79 bağçalara verilmiş və hazırda oduncaq buraxılışı davam etdirilir.

Ötən müddət ərzində Azərbaycan Respublikasının Prezidenti cənab İlham Əliyevin müvafiq Sərəncamı ilə ayrılmış vəsaitə uyğun 15, şəhər İcra hakimiyyətinin xətti ilə Dövlət vəsaiti hesabına 11 ədəd çoxmənzilli yaşayış binasının dam örtükləri əsaslı təmir olunmuş və 7 ədəd binanın fasadı yenilənmiş, habelə son üç ayda şəhərdaxili və kəndə yollarında 1,6 kilometr, ümumilikdə isə il ərzində 7,9 kilometr uzunluğunda 59,5 min m² sahəyə isti asfalt örtüyü döşənmiş, digər yolların sıradan çıxmış hissəsində cari təmir işləri aparılmışdır. Eyni zamanda, sakinlərin müraciətləri ilə əlaqədar daxili imkanlar hesabına şəhərin Ə.Vahid, Dədə Qorqud küçələrində və 44-cü məhəlləsində ara yollara qum-çınqıl tökülərək hamarlanmış, yerli bələdiyyənin köməkliyi ilə Liman şəhərinin M.Müşfiq küçəsində yağış sularının təsirinə yaranan çalalara qum tökülərək qaydaya salınmış, həmin yolun səki hissələrinə bardürlər düzülərək piyadaların hərəkəti üçün normal şərait yaradılmış, eləcə də ərazidə yeni suötürücü kanal inşa edilərək kənarları mişar daşı ilə hörülmüşdür.

Bununla yanaşı, ölkə başçısının müvafiq Sərəncamı ilə on min nəfər əhalinin yaşadığı 3 yaşayış məntəqəsini birləşdirən Liman-Nərimanabad-Balıqçılar avtomobil yolunun tikintisinin başa çatdırılması məqsədi ilə "Azəravtoyol" Açıq Səhmdar Cəmiyyətinə ayrılmış vəsaitə uyğun həmin yolda aparılan əsaslı təmir işləri tamamlanmışdır.

Rayonun əlaqədar müəssisə və təşkilatlarında qış mövsümü üçün tələb olunan bütün maşın və mexanizmlər, o cümlədən 6 ədəd avtoqreyder, 6 ədəd ekskavator və digər ağır texnikalar tam təmir edilərək işlək vəziyyətə gətirilmişdir. Kənd yerlərində mövcud ağır texnikalardan istifadə etməklə yolların qardan təmizlənməsi, bir qayda olaraq, həmin ərazi dairəsindəki icra nümayəndələri tərəfindən təşkil edilir. Qış mövsümündə qarlı günlərdə maşın və mexanizmlərin yollarda sürüşməməsi, eləcə də təhlükəsiz hərəkət etməsi üçün lazımi qədər qum ehtiyatı yaradılmışdır. Payız-qış mövsümündə təbii fəlakət baş verəcəyi təqdirdə şəhər İcra hakimiyyətində fəaliyyət göstərən qorqah öz işini fəvqəladə hallara uyğun qurmağa hazırdır.

Möhübbət BABAYEV,
Lənkəran Şəhər İcra Hakimiyyəti
başçısının müavini-Şəhər təsərrüfatı
şöbəsinin müdiri.

Müstəqillik dövrünün uğurları

TORPAĞI BƏRƏKƏTLİ, İNSANLARI SƏXAVƏTLİ
LƏNKƏRAN

Lənkəranın böyük və zəngin tarixində XX əsrin öz yeri var. Xüsusilə, 1970-1980-ci illər Lənkəranın inkişafında xüsusi yer tutur. 1969-cu ilin yayında Azərbaycan KP MK-nın birinci katibi seçilən Heydər Əliyev o zaman respublikada hökm sürən sükunəti qısa bir vaxtda canlanma ilə əvəz etdi. Hər yerdə əmək coşğunluğu, ruh yüksəkliyi yarandı. Ulu Öndər Lənkərana da tez-tez səfərlər edər, əmək kollektivləri ilə bilavasitə iş üstündə görüşüb söhbətlər aparar, fikrini öyrənər, müəyyən məsələlərlə, o cümlədən Lənkəranın inkişafı ilə əlaqədar mühüm qərarlar verərdi. Bunların nəticəsi idi ki, rayon hər ili böyük nailiyyətlərlə başa vurardı. O zaman Lənkəran Moskvanın tərəvəz bazası hesab olunurdu. Həmin illər neçə-neçə əmək qabaqcılı ən yüksək mükafatlarla təltif olunardı. İqtisadi inkişaf subtropik iqlim şəraitinə malik olan bu rayonun əhalisinin gündüzəranını yaxşılaşdırmış, Lənkəran şəhəri abadlaşmışdı.

O dövrdə respublikamıza səfər edən yüksək rütbəli qonaqlar da Lənkərana gedər, diyarın əsrarəngiz təbiətini seyr edər, ətirli çayından, sitrus meyvələrindən dadar, rayonun tarixi ilə maraqlanırdılar. Onların bir çoxunun Lənkəranın təbiəti, insanları haqqında yazdığı xoş sözlər rayonun tarix-diyarşünaslıq muzeyinin xatirə kitabında saxlanılır.

Keşməkeşli 90-cı illər

1990-cı illərdə respublikamızın həyatında baş verən ictimai-siyasi hadisələr Lənkəranda da özünü qabarıq şəkildə büruzə vermişdir. Ölkədə yaranan hakimiyyətsizlikdən istifadə edən separatçı qüvvələr başda Əlikram Hüseynov olmaqla xam xəyallara düşmüşdülər. Lakin Lənkəranın müdrik ağsaqqalları, ziyalıları bu dəfə də öz sözlərini dedilər, onları yerlərində oturdular. Bu yolda canlarından keçənlər də oldu. 3 nəfər lənkəranlı gənc Azərbaycanın Milli Qəhrəmanı adına layiq görüldü. Yaranan vəziyyətin gərginliyini görən bölgənin əhalisi yeganə çıxış yolunu dəmir iradəyə, böyük təcrübəyə malik olan Heydər Əliyevin yenidən hakimiyyətə qayıtmasında gördülər. Onlar inanırdılar ki, Azərbaycanı məhv olmaq təhlükəsindən yalnız bu tarixi şəxsiyyət xilas edə bilər. Belə də oldu, əvvəlcə Milli Məclisin Sədri, sonra isə Prezident seçilən Heydər Əliyevin gərgin əməyi, dəmir iradəsi, böyük müdrikliyi ilə ölkədə sabitlik yarandı, cəbhədə atəşkəs razılığı əldə edildi. Bunlar dağılmış iqtisadiyyatın bərpasına, xarici ölkələrlə diplomatik əlaqələrin genişləndirilməsinə imkan yaratdı, müstəqilliyinin bərpasına nail olmuş Azərbaycanı məhv olmaq təhlükəsindən xilas etdi. 1994-cü il sentyabrın 20-də "Əsrin müqaviləsi" imzalandı, ölkədə mühüm islahatlar həyata keçirildi, respublikamızın həyatında yeni bir dövr başlandı.

Hər şeyi yenidən qurmaq
lazım gəlirdi

Bu sətirləri yazarkən yadıma 2002-ci ilin payızı düşdü. Lənkəranda idim. İşlə əlaqədar o zaman şəhər icra hakimiyyətinin başçısı işləyən Yaşar Rzayevlə kabinetdə görüşəndə gördüm ki, otağında elektrik lampası zəif işıq saçır. Yaşayış evlərində, digər yerlərdə vəziyyət bundan da pis idi. Əhaliyə gün ərzində yaxşı halda 5-6 saat elektrik enerjisi verilir. Bəzən isə günlərlə kəsilir. Gərginliyin aşağı düşməsi ucubətindən məişət cihazları tez-tez sıradan çıxırdı. Kondisionerdən, kombi istilik sistemindən o vaxt söhbət belə gedə bilməzdi. Uzun illərdən bəri təmir işləri aparılmayan küçələrdə, yollarda avtomobillər çətinliklə hərəkət edir, sınıb-dağılırdı. Şəhər təsərrüfatı iflic vəziyyətinə düşmüşdü. İqtisadiyyatın bütün sahələri çökmüşdü. Çay plantasiyaları, sitrus meyvə bağları otlaq sahəsinə çevrilmişdi. Mövcud olan zavod və fabriklər, müəssisələr fəaliyyətini dayandırmış, avadanlıqları ayrı-ayrı adamlar tərəfindən sökü-

lüb dağıdılmış, talan edilmişdi. Bir sözlə, hər şeyi yenidən qurub-yaratmaq lazım idi.

Müstəqilliyimizin
quruculuq illəri

Ulu Öndər Heydər Əliyevin həyata keçirdiyi islahatlar, mühüm qərarlar illər ötdükcə öz nəticələrini daha çox göstərdi. Neftdən gələn gəlirlər paytaxt Bakının, eləcə də regionların sosial-iqtisadi inkişafına yönəldildi və bununla bağlı dövlət proqramları qəbul edildi, digər sosial yönümlü layihələrin icrası ilə bağlı sərəncamlar imzalandı. Bunlar Heydər Əliyev ideyalarının növbəti mərhələdə – 2003-cü il oktyabrın 15-də Prezident seçilən İlham Əliyev tərəfindən davam etdirilməsi idi. Həmin iqtisadi-siyasi sənədlər çərçivəsində respublikamızın hər yerində tikinti-quruculuq, abadlıq işlərinə başlanıldı. Yeni istehsal sahələri yaradıldı, minlərlə adam üçün iş yerləri açıldı. Bu inkişaf, yüksəliş haqqında söz açdığımız "Cənub mirvarisi" Lənkəranda da özünü göstərdi. Ölkə rəhbəri İlham Əliyev bu illər ərzində 10 dəfə Lənkərana səfər etmiş, rayonun sosial-iqtisadi inkişafı ilə bağlı 10 sərəncam imzalamışdır.

Onların icrası sayəsində çatışmazlıqlar mərhələ-mərhələ aradan qaldırıldı. Astarada, habelə ölkəmizin digər yerlərində tikilən müasir tipli elektrik stansiyaları işıq problemini aradan qaldırdı. Normal elektrik enerjisinin olması sənayenin, digər sahələrin inkişafına təkan verdi. Yol infrastrukturundakı problemlərin aradan qaldırılması sırasında 2006-cı ilin oktyabr ayında Lənkəran-Lerik magistral şose yolunun tikilib istifadəyə verilməsini göstərmək olar. Bu şose Lənkəranın həmin yolun üzərində yerləşən kəndlərinin və bütövlükdə Lerik rayonunun inkişafında,

əhalinin rahatlığının təmin edilməsində mühüm rol oynayır. Qeyd edək ki, regionların sosial-iqtisadi inkişafı Dövlət Proqramları çərçivəsində Olimpiya idman kompleksi, müalicə diaqnostika mərkəzi, hava limanı tikilib istifadəyə verilib. Bu obyektlərin hər biri nəinki Lənkəran, bütövlükdə region üçün böyük əhəmiyyət kəsb edir. Hazırda Olimpiya idman kompleksində yenidənqurma işləri gedir. Fəaliyyət dövründə isə burda rayon, respublika, hətta beynəlxalq əhəmiyyətli idman yarışları keçirilib. Regionlar üzrə ilk dəfə 3 nəfər xəstə üzərində açıq ürək əməliyyatı Lənkəran Müalicə Diaqnostika Mərkəzində aparılıb.

Neft kapitalını insan kapitalına çevirmək sahəsində Lənkəranda son 13 il ərzində çox işlər görülmüşdür. Bu dövrdə rayonda 37 müasir tipli yeni məktəb tikilib. Onların 10-u Heydər Əliyev Fondunun dəstəyi ilə inşa olunub. 4 məktəb isə əsaslı şəkildə təmir edilib. Bunlardan əlavə, 5 sayılı uşaq bağçası inşa olunmuş, O. Mirzəyev adına qarışıq tipli uşaq evi və 17 sayılı uşaq bağçası yüksək keyfiyyətlə təmir edilmişdir. Hər bir məktəb və uşaq bağçası lazımı avadanlıqlarla təchiz edilmişdir. Görülən işlər təlim-tərbiyə prosesinə öz müsbət təsirini göstərmişdir. Bu dövrdə tələbə adını qazanan 12 nəfər Prezident təqaüdünə layiq görülmüşdür. 2015-2016-cı tədris ilinin nəticələri daha uğurlu olmuşdur. Test imtahanları zamanı 30 nəfər 600-dən, 58 nəfər 500-dən çox bal toplayaraq seçdikləri ixtisas üzrə ali təhsil almaq hüququ qazanmışlar. Cari ildə rayonda 464 nəfər məzun ali məktəblərə qəbul olunmuşdur ki, bu da ötən ildəkindən 28 nəfər çoxdur. Aşağı Nüvədi qəsəbə tam orta məktəbini bitirən Xoşqədam Əhmədova 695 bal toplayaraq Ali Neft Məktəbinə daxil olmuşdur. O, Prezident təqaüdcüsüdür. Müəllimlərin də əməyi layiqincə qiymətləndirilmişdir. Son 13 ildə 9 nəfər əməkdar müəllim, 15 nəfər qabaqcıl təhsil işçisi, 5 nəfər əməkdar məşqçi, 5 nəfər ilin ən yaxşı müəllimi adına layiq görülmüş, 12 nəfər "Tərəqqi" medalı ilə təltif olunmuşdur. Səhiyyə, mədəniyyət, idman sahələrində də uğurlar az deyil.

Həyata keçirilən işlər quruculuğun yeni mərhələsi olan üçüncü dövlət proqramı çərçivəsində də davam etdirilir. Heydər Əliyev Xatirə parkı, Heydər Əliyev Mərkəzi, gənclər mərkəzi, tarixi əhəmiyyət kəsb edən Xan evi, şəhər mədəniyyət mərkəzi, rayon mərkəzi xəstəxanası və digər obyektlər əsaslı şəkildə yenidən qurulmuş, onlara yenidən həyat verilmişdir.

(Ardı səh. 5-də)



Müstəqillik dövrünün uğurları

TORPAĞI BƏRƏKƏTLİ, İNSANLARI SƏXAVƏTLİ
LƏNKƏRAN

(Əvvəli səh. 4-də)

Rellaşdırılan yol layihələri, demək olar ki, 150 mindən çox əhalinin yaşadığı əraziləri əhatə edir. İlk olaraq minik maşınlarının gedə bilmədiyi dağ kəndlərinə asfalt yollar çəkilmiş, dəmir-beton konstruksiyalı körpülər salınmış, 145 kilometrədən çox kəndarası yollar təmir olunmuşdur.

Yaşayış məntəqələrinin qazlaşdırılması davam etdirilir. Qəsəbə və kəndlərin 87 faizi qazlaşdırılmışdır. Yaxın vaxtlarda bu rəqəm 95 faizə çatdırılacaqdır.

Son illər səhəd ailələri və Qarabağ əlilləri üçün 120 mənzilli 3 çoxmərtəbəli yaşayış binası və 15 fərdi yaşayış evi tikilmişdir.

Sahibkarlığın inkişaf etdirilməsi sayəsində rayonda sənaye istehsalının 60,1, aqrar bölmədə istehsalın 99, əhaliyə göstərilən pullu xidmətin 75 faizi özəl bölmənin payına düşür. Cari ilin 9 ayı ərzində Sahibkarlığa Kömək Milli Fondu tərəfindən iş adamlarına 343 min manat güzəştli kredit verilmişdir.

Aqrar sahənin inkişaf etdirilməsi dövrün tələbidir

Lənkəranın bərkətli torpağından, kənd təsərrüfatından söhbət edəndə çayçı alim, professor Fərman Quliyevin bir neçə il əvvəl çəkdiyi bir məsələ xatırlamamaq olmur. O deyirdi ki, bir səyyah Lənkəranda keçib Şərqi ölkələrinin birinə gedirmiş. Yol gedərkən bir də xəbər tutur ki, çəltiyin xeyli hissəsi xurcunun küncündən yerə tökülüb. Səyyahın təəssüf hissi keçirdiyini görə yanındakı bələdçi ona deyir: "Kəndlərlənməyə dəyməz. Səfərdən dönəndə yerə dağılmış çəltik donələrinin 100 qat bar verdiyini görəcəksən. Qayıdan baş xurcununu doldurub gedərsən, hələ nə qədər də artıq qalar". Bəli, subtropik iqlimə malik Lənkəran torpağı, haqiqətən, səxavətli, bərkətlidir. Burada çəltik, çay, sitrus meyvələri yetişir. Ətirli çay, limon onun vizit kartıdır. Şair və

yazıçılarımız da Lənkəranın gözəlliklərini, dadlı, ləzzətli nemətlərini dönə-dönə tərənnüm etmişlər.

Hazırda rayonda aqrar sahənin inkişafı ilə bağlı tədbirlər görülür. Dünya bazarında neftin qiymətinin kəskin şəkildə aşağı düşməsi mövcud ehtiyat mənbələrini hərəkətə gətirməyi tələb edir. Buna görə də dövlət başçısı İlham Əliyev kənd təsərrüfatının inkişaf etdirilməsini prioritet məsələ kimi irəli sürmüşdür. Məqsəd respublika əhalisini ekoloji cəhətdən təmiz, keyfiyyətli kənd təsərrüfatı məhsulları ilə təmin etməklə idxaldan azad olmaq, "Azərbaycan brendi" adı altında xarici bazarlara çıxma biləcək rəqabət qabiliyyətli müxtəlif növ məhsullar istehsal etməkdir. Vəzifə məsuliyyətli olduğu qədər də şəərəlidir. Yeri gəlmişkən, artıq bir neçə ildir Lənkəran çayı xarici ölkələrdə rəğbətə qarşılıdır.

Çay Lənkəran üçün ənənəvi bitkidir. 1986-cı ildə burada 6 min 890 hektar çay plantasiyası olmuş və 15 min 609 ton yaşıl çay yarpağı yığılmışdır. Lakin müstəqilliyin bərpasından sonrakı ilk illərdə buraxılan səhvlər üzündən indi burada 566 hektar çay sahəsi mövcuddur. Keçən il həmin sahələrdən 101 ton məhsul əldə edilmişdir. Artıq son illər rayonda çayçılığa da diqqət artırılmışdır. Onun keçmiş şöhrətini qaytarmaq üçün tədbirlər görülür. Çay kolları əkiləndən 7-8 il sonra bar verməyə başlayır, ancaq 100 il ömür edir. "Yaşıl çay", "İlyas çay" fermer təsərrüfatları, "Fərmançay" MMC tərəfindən yeni məhsuldar çay plantasiyaları salınmışdır. Çayçılığın inkişafı üçün yeni şitillik təsərrüfatı yaradılmaqdadır.

Lənkəranda yetişdirilən çəltikdən alınan düyü də tamı, xoş ətri ilə digərlərindən fərqlənir. Buna görə son illər respublika əhalisi Lənkəran və Astarada yetişdirilən düyünü daha həvəslə alır. Tələbatın artığını və məhsulun münasib qiymətə satıldığını görə fermerlər, torpaq mülkiyyətçiləri ildən-ildə daha çox sahədə çəltik əkirlər.

Son illər sitrus meyvə bağları da xeyli genişləndirilmişdir. İndi burada 1268 hektar



limon, naringi, portağal və feyxoa bağları mövcuddur. Hər ağac kifayət qədər bar gətirir. Hava şəraiti imkan verdikcə meyvələr yığılıb daxili və xarici bazarlara - Rusiya Federasiyasındakı şəhərlərə göndərilir. Yeni yaradılmış "Gilan sitrus" MMC-nin ümumi sahəsi 45 hektardır. 15 hektarda Cənubi Koreyadan gətirilmiş "Hallobong" sitrus meyvə tingləri əkilib. Təsərrüfatı genişləndirmək məqsədilə əlavə 30 min ədəd ting gətirilmişdir. Cari ilin 9 ayı ərzində rayonda 105 min 28 ton tərəvəz, 310 ton meyvə, 2 min 410 ton bostan məhsulları, 302 ton çay, 4 min 519 ton ot, 24,1 min ton süd və 12,3 milyon ədəd yumurta tədarük edilmişdir.

Turizmi gəlirli sahəyə çevirmək üçün tədbirlər görülür

Ölkəmizdə turizmin inkişafı ilə bağlı görülən tədbirlər sayəsində respublikamıza gələn ocnəbi turistlərin sayı ildən-ildə artır. Bakıda, regionlarımızda bunu aydın şəkildə görmək olur. Xarici ölkələrin KİV-i, telekanalları da son vaxtlar Azərbaycan turizmi ilə bağlı maraqlı yazılar dərc edir, süljetlər göstərir. Turizm ölkəmizə valyuta gətirməklə bərabər, həm də Azərbaycanın və Azərbaycan haqqıqlarının dünyaya tanıtılmasında da ən mühüm vasitələrdəndir. Turizm imkanlarına malik olan rayonlarımızın sırasında Lənkəranın da öz yeri var. Buranın təbiəti, tarixi abidələri, mətbəxi, məişəti, adət-ənənələri, folkloru hər bir turist üçün maraqlıdır. Rayon ərazisində 16 mehmanxana və mehmanxana tipli turizm obyektini fəaliyyət göstərir. "Palıdli sahil" istirahət mərkəzi, "Qafqaz sahil", "Palma-life", "Lüks Lənkəran", "Şah sarayı" hotelləri bu sıradandır. 2016-cı ilin birinci yarısında rayon ərazisində 3 yeni müasir mehmanxana və mehmanxana tipli obyekt - "Mandarin", "Mayak", "Starvay" hotelləri tikilib istifadəyə verilmişdir.

Rayonda Turizm İnformasiya Mərkəzi

də fəaliyyət göstərir. Mərkəz mehmanxana və mehmanxana tipli obyektlərlə sıx əlaqə saxlayır, Lənkəranın turizm potensialının təbliğ olunması üçün tədbirlər həyata keçirir. Qurum rayonun turizm sektorunun imkanlarını əks etdirən nəfis bukletlər çap etdirmiş, rayon ərazisindəki mehmanxana və mehmanxana tipli obyektlərə, muzeylərə, kitabxanalara paylamışdır. Bukletlərin üstün cəhətlərindən biri də odur ki, onlar 3 dildə: Azərbaycan, rus və ingilis dillərində tərtib edilmişdir.

Bu ilin may ayında "Euronews" telekanalının əməkdaşları Lənkəranda olmuş, çay plantasiyalarını, tarixi abidələri çəkərək göstərmişlər. Süljet efirə gedəndən sonra Rusiya və Avropadan olan turistlər Turizm Mərkəzinə müraciət edərək həmin yerləri görmək istədiklərini bildirmişlər.

Respublika Mədəniyyət və Turizm Nazirliyinin, Lənkəran Şəhər İcra Hakimiyyətinin birgə səyi ilə turizmin inkişafı üçün müxtəlif tədbirlər də həyata keçirilmişdir. Nəticədə rayona gələn turistlərin sayı əhəmiyyətli dərəcədə artmaqdadır. Belə ki, 2010-cu ildə onların sayı 3 min, 2015-ci ildə 7 min olmuşdursa, cari ilin 9 ayında bu rəqəm 13 min nəfərə çatmışdır.

Məlum olduğu kimi, Prezident İlham Əliyev 2016-cı il "Multikulturalizm ili" elan etmişdir. Millətlərin, xalqların, etnik qrupların tolerantlıq, bir-birinə dərin hörmət, səmimi münasibət şəraitində yaşadığı respublikamız dünya üçün nümunədir. Paytaxt Bakıda, ayrı-ayrı regionlarımızda olduğu kimi, Lənkəranda da bununla əlaqədar müxtəlif tədbirlər həyata keçirilir.

Dünya üçün iqtisadi baxımdan çətin il olan 2016-cı il başa çatmaq üzrədir. Bütün çətinliklərə rəğmən, respublikamız iqtisadiyyat və mədəni quruculuğun bir çox sahələrində uğurlu nəticələr qazanır. Bu uğurlarda lənkəranlıların da payı var.

Seyran CAVADOV,
"Azərbaycan" qəzetinin
bölgə müxbiri



LAYİHƏNİN İSTİQAMƏTİ: "DİNİ VƏ MİLLİ TOLERANTLIQ, MİLLƏTLƏRARASI MÜNASİBƏTLƏRİN İNKİŞAF ETDİRİLMƏSİ"

AZƏRBAYCAN XALQININ XARAKTERİK XÜSUSİYYƏTİ - TOLERANTLIQ

"Azərbaycan Respublikası çoxmillətli bir dövlətdir. Azərbaycanda müsəlmanlarla yanaşı, başqa dinlərə mənsub olan vətəndaşlar da yaşayırlar. Azərbaycan müstəqil, demokratiya prinsiplərinə mənsub olan bir dövlət kimi öz ərazisində yaşayan bütün xalqlara, bütün millətlərə dinindən, dilindən, irqindən, siyasi mənsubiyyətindən asılı olmayaraq azadlıq, hürryyət imkanları verir."

Heydər ƏLİYEV,
Ümummilli Lider

Nina müəlliməni xatırlayarkən...

Əlişah Dadaşov təkcə doğulub boya-başa çatdığı, hazırda yaşadığım Aşağı Nüvədi qəsəbəsində deyil, o cümlədən, Lənkəranda sayılıb-seçilən, nüfuzlu ziyalılarından idi. O, uzun illər müxtəlif məktəblərdə müəllim, direktor kimi səmərəli fəaliyyət göstərmiş, ömrünün sonunadək rayonumuzun ictimai həyatında yaxından iştirak etmiş, elin-obanın ağsaqqalı kimi həmişə xeyir-hüsr məclislərinin yuxarı başında əyləşmişdi.

O, ömür-gün yoldaşı Nina müəllimə ilə Böyük Vətən Müharibəsi illərində cəbhədə tanış olmuş, sonralar bu tanışlıq əsl sevgiyə çevrilmiş və onlar ailə həyatı qurmuşdular. Müharibədən sonra bu izdivacdan Azad, Zəfəra, Nicat, Züleyxa, Tamilla, Cəmilə və Bəyim adında övladları dünyaya gəldi. Onların arasında alim, həkim, müəllim və mühəndis var.

Nina Nikolayevna Zavyavkina 1924-cü ildə Rusiya Federasiyası Moskva vilayətinin Narofominsk şəhərində anadan olmuş, 1941-ci ildə cəbhəyə könüllü getmiş, Berlinədək döyüşən ordunun tərkibində, 5-ci qırıcı bombardmançı aviasiyada Əlişahla çiyin-çiyinə, qəragahda rəhbər kimi xidmət etmişdi. Əlişah isə puləmyoçqu idi.

Müharibə başa çatdıqdan sonra onlar Moskvada qaldılar. Əlişah I il burada avtomobil zavodunda işlədi. 1946-cı ildə Azad adlı ilk övladları dünyaya gəldi və gənc ailə Azərbaycana - Lənkərən rayonunun Aşağı Nüvədi qəsəbəsinə, Əlişahın ata ocağına köçdü. Nina az müddət keçmiş müsəlmanlığı qəbul etdi, özünü Kişvər adını seçdi, Azərbaycan Pedaqoji İnstitutunun Rus dili fakültəsini bitirdi, Aşağı Nüvədi qəsəbə tam orta məktəbində ixtisasi üzrə işlədi.

Nina müəllimə mənə də dərslər deyib. O, şagirdlərlə olduqca mehriban və səmimi idi. Tədris etdiyi rus dilini biza təmkinlə, həvəslə öyrədirdi. Onun kiməsə əl qaldırdığını, yaxud kobud söz dediyini heç kəs görməmişdi. 1977-ci ildə, 53 yaşında ürəktəmasından vəfat edən Nina müəllimənin yoxluğu təkcə təhsil aldığı məktəbin kollektivi üçün deyil, qəsəbə sakinləri üçün də itki idi. Çünki, 1946-1977-ci illərdə o, həm ailədə, həm qohum-qonşuda, həm də məktəbdə hamının dərin hörmətini, məhəbbətini qazanmışdı. Nina müəllimə qəsəbənin toyduyunda, hüsr məclislərində yaxından iştirak edirdi. Şirin ləhcə ilə tələş dilində çox sərbəst danışırdı. Mavi gözləri, sarışın siması vardı. Novruz bayramında bəşirdiyi şirniyyatlar süfrəni bəzəyirdi. Ramazan ayında oruc tutur, məhərrəmlik ayında dini ayinləri incəliklərinə icra edirdi.

O, qəsəbədə yaşadığı 31 il ərzində heç bir qonşu ilə umu-küsi şaxlamadı, danışıqda səsinə belə qaldırmadı. Həyat-bacada toyuq-cücə, mal-qara saxlayır, xiyar-pomidor, göy-göyörti əkilir-becərdi. İşgüzarlığı, zəhmətsevərliyi ilə seçilən Nina müəllimənin dünyasını dəyişməsi hamı kimi biz məktəbliləri, xüsusilə onun sevimli şagirdi kimi mənə də bərk sarsıtmışdı. Kimsəni incitməyən, çoxunun qəlbinə yol tapan, kişi qeyrətli bu xanım-xatının yoxluğunu bu gün də unuda bilmir, onun ruhuna dualar oxuyuram. Aşağı Nüvədi qəsəbə qəbiristanlığında doğmalarının yanında dəfn olunan Nina (Kişvər) Dadaşovanın vəfatından sonra 56 yaşlı Əlişah müəllim ömrünün sonunadək - 2004-cü ilədək sevgisinə sadiq qaldı, ikinci dəfə ailə həyatı qurmadı. Onların məhəbbəti, bir-birinə sonsuz, qarşılıqlı hörməti çoxlarına nümunə idi. Belə ailələri indi barmaqla saymaq olar.

Hərbi xidmətdən başlanan dostluq

1980-1982-ci illərdə Leningrad (indiki Sankt-Peterburq) Hərbi Dairəsinin Novqorod şəhərində yerləşən hərbi hissəsində xid-

mətdə mənimlə birgə Bakıdan, Lənkərandan və indiki Oğuz rayonundan daha 45 nəfər həmvətənimiz var idi. İki il müddətində ən yaxın dostlarım Lənkəranın Gərmətük qəsəbəsində Fəhrəddin Babayev (o, hazırda Yuxarı Xanbulançay Hidroqovşağı İstismarı İdarəsində baş mühəndis vəzifəsində işləyir) və Oğuz rayonunun Xaçmaz kəndindən Tahir Şixiyev idilər. Dostluğumuz bu gün də davam edir. Ailə üzvlərimlə bir neçə dəfə Xaçmaz kəndində olmuş, Tahir müəllimin oğul və qızının xeyir işlərində, toy məclislərində iştirak etmişəm. Eyni zamanda, dostum həyat yoldaşı, Oğuz rayonunda fəal ictimaiyyəti kimi tanınan, ingilis dili müəlliməsi Kamalə xanımla və ailə üzvləri ilə dofələrlə bizdə qonaq olmuş, övladlarının ziyafətlərində iştirak etmişəm. Vaxtaşırı telefonla əlaqə saxlayır, hal-ahval tutur. 36 illik dostluğumuz zamanı, xüsusilə sovet ordusu sıralarında birlikdə xidmət etdiyimiz illərdə aramızda bir dəfə də olsun məzhəb, təriqət söz-söhbəti olmayıb, bir-birimizin dini etiqadına hörmətlə yanaşmış, ögey münasibəti, ayrı-seçkililiyi heç vaxt hiss etməmişik. Bu dostluq münasibəti uşaqlarımıza da sirayət edib.

O mehriban, o əziz, tələbəlik illəri

Keçən əsrin 80-ci illərinin əvvəllərində indiki Bakı Dövlət Universitetinin jurnalistika fakültəsində təhsil aldığı illərdə də ən yaxın tələbə dostlarım Qax rayonundan Əliyər Mahmudov və Qəbələ rayonundan Rüstəm Mütəllibov olublar. Rüstəmlə yataxanada bir otaqda qalmışam. Bir-birimizə həmişə arxa-dayaq olmuşuq, sevincimizi-kədərimizi birgə bölüşmüşük. Aramızdakı təriqət, məzhəb fərqi heç ağılıma belə gətirməmişik. Ə.Mahmudov uzun illər Qax rayon radio verilişləri redaksiyasında redaktor işləyib. R.Mütəllibov (Rüstəm Kamal) isə 20 ildən artıqdır ki, Milli Məclisin orqanı olan "Azərbaycan" qəzetinin iqtisadiyyat şöbəsində müxbir vəzifəsində çalışır. Bakıya tez-tez yolum düşür, vaxt tapan kimi Rüstəmlə zəngləşir, görüşür və tələbəlik illərinin acılı-şirinli günələrini xatırlayır, yaradıcılıq söhbətləri edirik.

Milli-mənəvi dəyərlər yolunda...

XX əsrin 20-ci illərinin sonu, 30-cu illərinin əvvəllərində, SSRİ-nin başqa respublikalarında olduğu kimi, Azərbaycanda da dinə qarşı hücumlar başlandı. İllər keçdikcə dinlə mübarizə daha geniş vüsət aldı, məscidlər və mədrəsələr bağlandı, o cümlədən din xadimləri repressiya qurbanına çevrildilər. Qurani-Kərim zərərli kitab hesab olunaraq qadağan edildi. Azərbaycanın bütün ərazisində məscidlər dağıdılaraq anbar, kitabxana və yaxud da muzeyə döndərildi. Lənkəranda XVIII-XIX əsrdə inşa edilmiş Böyük Bazar məscidi uzun illər rəsm qalereyası kimi fəaliyyət göstərmişdi. Yaşadığım Aşağı Nüvədi qəsəbəsində, hər iki məsciddən anbar kimi istifadə edilirdi.

Sovetlər Birliyinin süquta uğramasından sonra ölkəmiz dünyəvi, demokratik, hüquqi, unitar dövlət olmaqla yanaşı, həm də öz milli-mənəvi dəyərlərinə söykənən dövlətə çevrildi. Uzun illər ibadət ocaqlarında fəaliyyətinə, dini ayinlərin icrasına qoyulmuş qadağalar aradan qaldırıldı, yeni ibadət evlərinin və dini təhsil müəssisələrinin əsası qoyuldu. Bu sahədə yerli milli kadrların hazırlanmasına, dini maarifləndirmə işində, əsasən, daxili potensialdan istifadə olunmasına diqqət yetirilməsi vacib faktora çevrildi.

Təbii ki, bütün bunlar Azərbaycan müstəqilliyini bərpa etdikdən bir müddət sonra xalqın təkidli ilə yenidən hakimiyyətə gələn Ulu Öndər Heydər Əliyevin dövlət-din münasibətləri sahəsindəki uğurlarının nəticəsi idi...



Dövlət-din münasibətlərinin inkişafında yeni mərhələ

1992-ci ildə qəbul olunan, sonrakı illərdə dəyişikliklər edilən "Dini etiqad azadlığı haqqında" Azərbaycan Respublikasının Qanunu ölkədə vicdan azadlığının təmin edilməsi, dini qurumların statusu, onların fəaliyyətinin əlaqələndirilməsi ilə bağlı bütün məsələlərə aydınlıq gətirdi. 2001-ci ildə Ümummilli Lider Heydər Əliyevin imzaladığı Fərmanla Dini Qurumlarla İş üzrə Dövlət Komitəsinin yaradılması ilə dövlət-din münasibətlərinin inkişafında yeni mərhələyə qədəm qoyuldu. Dövlət Komitəsi dövlət-din münasibətlərinin tənzimlənməsi və inkişafında, eyni zamanda, bu sahədə məqsədyönlü proqramların həyata keçirilməsində böyük rol oynayır.

Dini maarifləndirmə sahəsində Dini Qurumlarla İş üzrə Dövlət Komitəsi ilə yanaşı, Qafqaz Müsəlmanları İdarəsi tərəfindən də geniş işlər görülməkdədir. QMI məzhəblərarası qarşılıqlı anlaşma və sərəməsi üçün bütün səyini ortaya qoyur. İslam dünyasında QMI yeganə dini təşkilatdır ki, onun rəhbəri Şeyx əhli-şio, müfti olan İ müavini isə əhli-sünnədir. Eyni zamanda, Şeyxülislam Allahşükür Paşazadənin müavinlərindən biri qadındır və bu, dünyada yeganə nümunələrdən sayıla bilər. Bütün bunlar Azərbaycanın tolerant və multikultural dəyərlərinin nümunələridir.

Azərbaycan Respublikasının Prezidenti İlham Əliyevin rəhbərliyi ilə dini dəyərlərin qorunub saxlanması və inkişaf etdirilməsi istiqamətində məqsədyönlü dövlət siyasəti həyata keçirilir, İslam həmrəyliyi üçün gücləndirilməsi və dini dəyərlərin müdafiəsi üçün beynəlxalq səviyyədə fəaliyyət qurulur. Belə ki, dövlət başçımızın Sərəncamı ilə 2016-cı ilin "Multikulturalizm ili" elan edilməsi, 2017-ci ildə isə Azərbaycanda keçirilməsi nəzərdə tutulan IV İslam Həmrəylik Oyunlarının təşkili məhz bu siyasətin bariz nümunəsidir.

Möhtərəm Prezidentimizin dini dəyərlərə verdiyi əhəmiyyətin nəticəsidir ki, ölkədə yeni-yeni məscidlər tikilir, əvvəllər mövcud olmuş məscid, kilsə və sinaqoqlar təmir edilir. Təkcə müstəqillik illərində bu istiqamətdə görülən işləri nəzərdən keçirmək kifayətdir ki, dövlətin dinə olan münasibətinin əyani şahidi olaq. Müstəqillik illərində Azərbaycanda məscidlərin sayı xeyli dərcədə artmışdır. Əgər sovetlər dönəmində Azərbaycanda cəmi 17 məscid var idisə, bu gün onların sayı 2000-dən çoxdur. Təkcə son 10 il ərzində ölkədə 140-a yaxın məscid inşa olunub, 80-dən artıq məsciddə əsaslı təmir və yenidənqurma işləri aparılıb, o cümlədən dövlət vəsaiti hesabına onlara məscid əsaslı bərpa olunub. Cənab İlham Əliyevin müvafiq sərəncamlarına və tapşırıqlarına uyğun olaraq Bibiheybət məscid-ziyərətqah kompleksində, Təzəpər məscidində, İçərişəhər Cümə və Həzrət Məhəmməd məscidlərində, Əjdər-bay, Şamaxı və Sumqayıt Cümə məscidlərində əsaslı təmir, bərpa və yenidənqurma işləri aparılıb. Gəncə şəhər İmamzadə ziyarətqahı yenidən bərpa edilərək xalq istifadəsinə verilib. Dövlət başçısının tapşırığı ilə Binəqədi rayonunda inşa edilən və ölkənin ən böyük məscidi olan Heydər məscidinin 26 dekabr 2014-cü il tarixdə açılışı olub.

Eyni zamanda, hazırda ölkə ərazisində 13 kilsə, 7 sinaqoq fəaliyyət göstərir. Vətəndaşlarımızın böyük əksəriyyəti müsəlmanlar olan ölkəmizdə digər dinlərə də xüsusi qayğı göstərilir. Rus Pravoslav Kilsəsi, Roma-katolik kilsəsi, Dağ yəhudiləri sinaqoqu təmir-bərpa edilərək, yenidən qurularaq inançlı adamların daimi istifadəsindədir.

Xalqımızın zəngin milli-mənəvi dəyərlərinə, onun tərkib hissəsi olan dözümlülük və birgəyaşayış ənənəsinə böyük həssaslıqla yanaşan Heydər Əliyev Fondunun prezidenti, UNESCO-nun və İSESCO-nun xoşmə-

ramlı səfiri Mehriban xanım Əliyevanın ölkəmizdə ibadət evlərinin bərpası və yeni məscidlərin tikilməsi istiqamətində gördüyü işlər də əvəzsizdir. Fond "Tolerantlığın ünvanı - Azərbaycan" layihəsi çərçivəsində təkcə ölkədə yeni məscidlər inşa etməyib, həm də bir sıra xarici dövlətlərdə ibadət evlərinin bərpası və inşası işində fəallıq nümayiş etdirib.

Həmçinin Lənkərən rayonunda da bir sıra ziyarətqahlar və mövcud 78 məscid əsaslı təmir olunub. Şıxəkəran kəndində Şeyx Zahid türbəsi, Cil kəndində Seyid Xəlifə və Şağlaküçə kəndində Seyidpəzir ziyarətqahları, Səpnəkəran, Cil, Viravul, Girdəni, Göyşaban və başqa kənd məscidləri təmir olunaraq əhalinin istifadəsinə verilmişdir.

Lənkəranda insanların tolerantlıq mühtində yaşaması üçün lazımı şərait yaradılmışdır. Rayonda tələşlərlə birgə yaşayan müxtəlif xalqların nümayəndələri - ruslar, belaruslar, ukraynalılar, almanlar, qazaxlar... və dini icma rəhbərləri ilə mütəmadi görüşlər keçirilir, onları maraqlandıran bütün məsələlərin həllinə həssaslıq göstərilir, bunlar Lənkərən Şəhər İcra Hakimiyyətinin daim nəzarətində saxlanılır.

Lənkərən rus icmasının sədri Lidiya Koryaginanın dedikləri:

- Biz, Azərbaycanda yaşayan ruslar özümüzü azərbaycanlı hesab etməklə bu xalqın bütün milli və tarixi bayramlarını böyük sevinc hissi ilə qeyd edirik. Burada yaşayan ruslara böyük diqqət, hörmət və ehtiram var. Biz fəxr edirik ki, Azərbaycan adlı gözəl diyarın vətəndaşıyıq, burada bizim ata-babalarımız yaşayıb və bu gün biz yaşayırıq.

Lənkərən rayonunun Separadi kəndində yaşayan tələşlərdən ibarət "Nənələr" folklor kollektivinin adı təkcə respublikamızda məşhur deyil, onun hüquqlarından çox-çox uzaqlarda da tanınır.

Tolerantlıq xalqımızın xarakterik xüsusiyyətidir

Bu gün dünya miqyasında demokratik dəyər kimi təbliğ olunan tolerantlıq Azərbaycan xalqının minilliklərlə boyu formalaşmış xarakterik xüsusiyyətidir. Xalqımız tolerantlığa təkcə hüquq yox, həm də mənəvi dəyər prizmasından yanaşır. Belə olmasa idi, müxtəlif tarixi dövrlərdə fərqli dinlərin mənsubları və etnik qruplar burada özlərinə sığınacaq tapa bilməzdilər.

Tolerantlığın Azərbaycan xalqının xarakterik xüsusiyyəti olduğunu sübut etmək üçün geniş tədqiqat aparılmasına ehtiyac yoxdur. Çünki əsrlər boyu kilsələr və sinaqoqlar məscidlərlə yanaşı fəaliyyət göstərmiş, nəticədə Vətənimiz tolerantlıq mərkəzlərindən birinə çevrilmişdir.

Hər bir xalqın, millətin mövcudluğu onun ana dilinə, adət-ənənələrinə, mədəniyyətinə bağlılığından asılıdır. Azərbaycan xalqının çox gözəl və zəngin ailə ənənələri var. Bu ailə ənənələri sədaqət, qarşılıqlı məhəbbət, valideynə hörmət, tolerantlıq kimi xüsusiyyətləri özündə cəmləşdirir. 2008-ci ildən etibarən Ailə, Qadın və Uşaq Problemləri üzrə Dövlət Komitəsinin ilk dəfə Lənkəranda keçirdiyi və hazırda ənənə halını alan "Ailə bayramı"nda müxtəlif xalqların, millətlərin nümayəndələrindən olan ailələr öz milli-mədəni dəyərlərini, adət-ənənələrini nümayiş etdirirlər.

Son illər multikulturalizm, sivilizasiyalararası, mədəniyyətlərarası dialoq mövzularına həsr olunmuş bir çox beynəlxalq tədbirlər məhz Azərbaycanda keçirilir. Ölkəmizdə keçirilən I Avropa Oyunları, gələcək keçiriləcək IV İslam Həmrəylik Oyunları sadəcə olaraq idmançıların yarışması deyil, bu, Azərbaycanın ümumbəşəri dəyərlərə verdiyi töhfədir.

Tolerantlıq Azərbaycan xalqının tarixi uğuru olmaqla yanaşı, həm də gələcək inkişafının və sabitliyinin təminatıdır. Deməli, Azərbaycan xalqının gələcəyi üçün bu uğuru həm təbliğ etməli, qoruyub saxlamalı, həm də möhkəmləndirməliyik.

İltifat ƏHMƏDOV,
(Azərbaycan Respublikasının Prezidenti yanında Kültüri İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçün)

LƏNKƏRANIN FÜSUNKAR TƏBİƏTİ, TARİX VƏ MƏDƏNİYYƏT ABİDƏLƏRİ MƏKTƏBLİLƏRİN BÖYÜK MARAĞINA SƏBƏB OLUB



"Ölkəmizi tanıyaq" layihəsi çərçivəsində təşkil edilmiş tur-aksiyanın Bakının Sabunçu, Nərimanov, Nizami, eləcə də Zaqatala, Balakən, Qax və Tərtər rayonlarının, Yevlax və Şuşa şəhərlərinin IX-XI sinif şagirdləri noyabrın 18-də Lankaran rayonuna səyahət ediblər.

Lankaran Şəhər İcra Hakimiyyəti başçısının müavini Rasilə Əliyeva tur-aksiyanın iştirakçılarına salamlayaraq məktəblilərə rayonun tarixi, adət-ənənələri, mədəniyyət abidələri, əhalinin məşğulluğu, turizm potensialı, sosial-iqtisadi inkişafı barədə məlumat verib.



Tur-aksiyanın iştirakçıları əvvəlcə Lankaran şəhərindəki Heydər Əliyev Xatirə Parkında Ümummilli Liderin abidəsi önünə gül dəstələri düzərək xatirəsini ehtiramla yad edib, Ulu Öndərin adını daşıyan Mərkəzdə böyük rəhbərin zəngin və mənalı ömür yolunu əks etdirən eksponatlar və foto-şəkillərlə tanış olublar.

Azərbaycan Prezidentinin tövsiyəsinə əsasən ümumtəhsil məktəblərinin IX-XI sinif şagirdləri üçün təşkil edilmiş "Ölkəmizi tanıyaq" devizi ilə təşkil edilmiş maarifləndirici tur-aksiyaların əhəmiyyətini yüksək dəyərləndirən R.Əliyeva məktəblilərə Azərbaycanın bölgələrinin tarixi, mədəni irsi, adət-ənənələri, özünəməxsus

xüsusiyyətləri ilə yaxından tanış olmaq imkanı yaradan humanitar aksiyanın təşkilatçılarına minnətdarlığını bildirib.

Sonra humanitar aksiyanın iştirakçıları Lankaran şəhərindəki Gənclər Mərkəzinə gəliblər. Məktəblilərə məlumat verilib ki, Gənclər Mərkəzi 2013-cü il oktyabrın 15-dən fəaliyyət göstərir.

Gənclər Mərkəzində tur-aksiyanın iştirakçıları üçün cənub bölgəsinin milli mətbəxinin nümunələrindən və şirniyatından çay süfrəsi açılıb.

Məktəblilər tur-aksiya çərçivəsində iki dəfə Sovet İttifaqı Qəhrəmanı, tank qoşunları general-mayoru Həzi Aslanovun adını daşıyan Xatirə Parkı, "Mayak" və "Azərbaycanlıların soyqırımı" abidələri ilə də tanış olublar.

Tur-aksiyanın iştirakçıları İDEA İctimai Birliyinin təşəbbüsü ilə "Hərəməz bir ağac əkək" devizi ilə keçirilən aksiyaya qoşularaq Lankaran şəhərinin Heydər Əliyev Prospektində, Xəzər dənizi sahilı boyunca 500-ə yaxın küknar, ağcaqayın və yerli növ ağaclar əkiblər.

Günün ikinci yarısında məktəblilər rayondakı "Xanbulan" istirahət mərkəzinə və Hirkan Milli Parkına səyahət ediblər.

Məktəblilər Xanbulan kəndində salınmış sitrus meyvə bağları və çay plantasiyaları ilə də yaxından tanış olublar.

Lankaran Dövlət Dram Teatrı ilə tanış olan humanitar aksiyanın iştirakçıları teatrın aktyorlarının ifasında Mirzə Fətəli Axundzadənin "Hacı Qara" komediyasına tamaşa ediblər.

Axşam yeməyindən sonra məktəblilər "Şah sarayı"nda onlar üçün təşkil edilmiş müxtəlif əyləncəli proqramlarda da iştirak ediblər.

Lankaranın füsunkar təbiətinə, tarix və mədəniyyət abidələrinə heyran olduqlarını bildirən məktəblilər, cənub bölgəsinin adət-ənənələrinin, milli mətbəxinin və turizm potensialının onlarda zəngin təəssürat yaratdığını diqqətə çatdırıblar.

LƏNKƏRANDA "AZƏRBAYCANIN İNTELLEKTUAL BİRİNCİSİ" LAYİHƏSİ ADLI REGIONAL TURNİR KEÇİRİLMİŞDİR



Noyabrın 27-də "İrəli" İctimai Birliyinin təşkilatçılığı və Lankaran şəhər Gənclər və İdman İdarəsinin dəstəyi ilə Lankaran rayonunda "Azərbaycanın intellektual birincisi" layihəsinin regional turniri yekunlaşıb.

Lankaran rayonunda baş tutan açılış mərasimində "İrəli" İctimai Birliyinin sədri Mirhəsən Seyidov çıxış edərək gənclərin intellektual səviyyəsinin yüksəldilməsində, bilik və bacarıqlarının artırılmasında belə intellektual oyunların əhəmiyyətini vurğulayıb, Dövlət Gənclər siyasəti haqqında məlumat verib, yarış



iştirakçılarına uğurlar arzulayıb.

Açılış mərasimindən sonra 4 intellektual oyun ("Xəmsə", "Nə? Harada? Nə zaman?", "Axtar-tap", "Vətəni tanı") oyunlarına start verilib.

Seçim turunda "Vətəni tanı", "Axtar-tap" intellektual oyununda Lankaran, "Xəmsə" intellektual oyununda Lerik rayonunun gəncləri qalib gəlib.

Qalib gələn komandalar Bakı şəhərində keçiriləcək final mərhələsinə vəsiqə qazanmışlar.

Sonda turnirin bütün iştirakçıları şəhadətnamə ilə təltif edilmişdir.

MULTİKULTURALİZM MƏRKƏZİNİN DAİMİ ELMİ SEMİNARINDA MÜHÜM MƏSƏLƏLƏR MÜZAKİRƏ OLUNUB



Bakı Beynəlxalq Multikulturalizm Mərkəzi Elmi-Metodik Şurasının nəzdində fəaliyyətə başlayan daimi elmi seminarın növbəti toplantısı keçirilib.

Mərkəzin icraçı direktoru Azad Məmmədov qonaqları salamlayaraq daimi elmi seminarın fəaliyyətini yüksək qiymətləndirib, seminarda müzakirəyə çıxarılan məsələlərin Azərbaycan multikulturalizmi ilə bağlı gələcək araşdırmalar üçün qaynaq ola biləcəyini deyib.

Azərbaycan Respublikasının millətlərarası multikulturalizm və dini məsələlər üzrə Dövlət müşaviri xidmətinin baş məsləhətçisi, Bakı Beynəlxalq Multikulturalizm Mərkəzi Elmi-Metodik Şurasının sədri Etibar Nəcəfovun moderatoru olduğu, Akademik Kamal Abdullayevnin təşəbbüsü ilə fəaliyyətə başlayan daimi elmi seminarın budəfəki toplantısında müzakirə ediləcək məsələləri açıqlayıb: "İclasın gündəliyində Sorbonna Universitetinin professoru, şərqşünas Fransua Jorjonun XIX əsrin sonu-XX əsrin əvvəllərində Azərbaycan maarifçiləri haqqında məruzəsi, Beyrut Universitetinin professoru Mahmud Heydərini çıxışı, BBMM-in İsrail filialının rəhbəri, tanınmış siyasi ekspert Arye Qutun həmmüəllifi olduğu "Ağrı" kitabının müzakirəsi və "Multikulturalizm" jurnalının ikinci sayının təqdimatı yer alıb".

Professor Fransua Jorjo məruzəsində Azərbaycandakı multikulturalizm modeli ilə bağlı fikirlərini bölüşüb: "Mən multikulturalizm ideyalarının bu qədər yayıldığı, əsrilərlə sürən həyat tərzi və dövlət siyasətində aparıcı xətt olduğunu ilk dəfə Azərbaycanda gördüm. Məndə Azərbaycanın multikulturalizm modelinə böyük maraq yarandı və bu sahəni öyrənməkdən şərəf duyuram. Fransada multikulturalizm bir az müəkkəb anlayışdır. Düşünürəm ki, dünyada insanların sülh şəraitində yaşaması, plüralizmin inkişafı və çoxmədəniyyətliliyin qorunub saxlanması üçün Azərbaycanın multikulturalizm modeli dəyərli nümunədir".

Livanlı professor Mahmud Heydərini dərin marağa səbəb olan çıxışında dialoqda zidd, yaxud fərqli mədəniyyətə sahib tərəflərin bir-birlərinin mədəniyyətini, mənəvi irsini tanımaq, bilmək və qəbul etmək məsələsinin vacibliyi xüsusilə vurğulanıb.

Məruzədən sonra Arye Qut israili yazar Əmirlə birgə həmmüəllifi olduğu "Ağrı" kitabı haqqında məlumat verib: "Ağrı" kitabı Təl-Əvivin "Medial" nəşriyyatında İsrailin "YR" şirkətinin dəstəyi ilə çapdan çıxıb. Bugünlərdə kitabın Yazıçılar Birliyində də təqdimatı keçirilib. İlk təqdimatın Bakıda baş tutması bizim üçün çox qürurvericidir. "Ağrı" romanında, demək olar, Xocalıda baş verən dəhşətlər müəlliflər və onların həmsöhbət olduqları şahidlər tərəfindən dilə gətirilib. Burada bəzən faktlar verilsə də, ayrı-ayrı insanların söylədikləri qələmə alınsa da, bütünlükdə bu, tarixi bir romandır".

Bakı Beynəlxalq Multikulturalizm Mərkəzi Elmi-Metodik Şurasının sədr müavini Elsevər Səmədov, Fəlsəfə İnstitutunun şöbə müdiri Zöhrə Əliyeva, Azərbaycan Respublikasının Prezidenti yanında Bilik Fondunun aparat rəhbəri İsxan Vəliyev çıxışlarında kitabın axırıncı dillə yazıldığını, birmənalı oxunduğunu qeyd ediblər. Çıxışlarda vurğulanı ki, kitabın rus dilində yazılması çox əhəmiyyətlidir, müəlliflər Azərbaycan haqqıqlarını dünyaya çatdırmaq istiqamətində böyük bir işə imza atıblar: "Hesab edirəm ki, 1992-ci ildə erməni silahlı dəstələri tərəfindən Xocalıda törədilmiş soyqırımı aktı ilə bağlı dəhşətli hadisələrdən bohs edən bu kitabın dünya ictimaiyyətinə çatdırılması çox vacibdir. Bədii üslubda rus dilində yazılmış bu romanın ölkəmizin haqq səsinin dünyaya yayılması işində böyük önəmli var. İndiyə qədər sübut edə bilmədiyimiz bir həqiqət - Qafqaza, əsasən də Azərbaycana ermənilərin 1828-ci ildən etibarən köçürülməsi və bunun çar siyasətinin tərkib hissəsi olması kitabda öz əksini tapıb. Müəlliflər Azərbaycan xalqının dərin kədərinə və faciəsini ürəkaçın və qələmə alıblar, bu qanlı faciənin canlı şahidləri olmuş Xocalı sakinlərinin ifadələri əsasında müasir Ermənistanın terrorçu liderlərinin iç üzünü ifşa edirlər. İnanıq ki, bu əsərdən gələcəkdə tarixi qaynaq kimi istifadə ediləcək".

Çıxış edənlər həmçinin "Ağrı" kitabının ingilis dilinə tərcümə edilərək beynəlxalq ictimaiyyətə çatdırılmasının vacibliyini qeyd ediblər.

İclasın gündəliyinə uyğun olaraq tədbirdə BBMM, AMEA və Azərbaycan Yaradıcılıq Fondunun birgə nəşri olan "Multikulturalizm" jurnalının ikinci sayı təqdim edilib. Dərginin baş redaktoru Fəxrü Uğurlu jurnalın ikinci sayının rəsmi xəbərlərlə yanaşı, Azərbaycan Prezidenti İlham Əliyevin BMT-nin Sivilizasiyalar Alyansının VII Qlobal Forumundakı çıxışı ilə açılıb.

"Dünyanın tanınmış din xadimləri" rubrikasında Qafqaz Müsəlmanları İdarəsinin sədri Allahşükür Paşazadənin "Ağa Əlizadə - cümhuriyyətin və sovet dövrünün şeyxülislamı" sərəhəli məqaləsi verilib. Dərgidə materiallar üç dildə - Azərbaycan, rus və ingilis dillərində dərc edilib. Jurnalın bu sayında Azərbaycan ədəbiyyatının tanınmış müəlliflərinin yeni şeirləri, hekayələri, esseləri, tərcümə və reportajları yer alıb. Dərginin "Multikulturalizm mozaikası" bölümündə Azərbaycanın cənub bölgəsinin ədəbi mənzərəsi öz əksini tapıb".

Toplantıda çıxış edənlər jurnalın mündəricatında yer alan materialların mühüm və aktual olduğunu diqqətə çatdırıblar.

Toplantı yekunlaşdıran professor Etibar Nəcəfov daimi elmi seminarında müzakirə edilən məsələlərin böyük önəm daşdığını vurğulayaraq belə toplantıların multikultural ideyaların təbliği və təşviqi işinə yeni töhfələr verəcəyinə əminliyini bildirib.

Yadigar MƏMMƏDLİ,
Bakı Beynəlxalq Multikulturalizm Mərkəzinin
mətbuat xidməti

Maraq dünyası

NARINGİNİN MÖCÜZƏVİ FAYDALARI



Qış mövsümünün meyvələrindən sayılan mandarinin (naringi) insan orqanizminə ciddi faydaları var. C vitamini ilə zəngin olan mandarinin payız və qış aylarında istifadə etsəniz, bu həm artıq çəki almağa mane olacaq, həm də sizi bir sıra xəstəliklərdən qoruyacaq.

Mandarinin faydaları:

Bu meyvə A, B, C vitaminləri, həmçinin kalsium, kalium, maqnezium, natrium, dəmir, brom və fosfor minerallarına malik olmaqla, istifadə zamanı bədəni möhkəmləndirir, qanı təmizləyir.

Madarinin qabığındakı olan P vitamini keks və şirniyyatlar hazırlanarkən istifadə olunur, ona ləzzət və xoş qoxu verir, eyni zamanda, xolesterolu və yüksək təzyiqli salmağa da köməkçi olur.

Ürək və damar xəstəliklərinə qarşı qoruyucu olan mandarin ömür boyu sağlamlığınızı təmin edir.

Ayrıca olaraq naringi damar sərtliyi və iflic xəstəliyində də faydalıdır. Damar sərtliyi olan hər kəs və əsasən orta yaş qrupuna aid olanların bu meyvəni bol-bol yeməsi vacibdir.

Sinirləri sakitləşdirən mandarin, eyni zamanda, qripə qarşı da qoruyucu vasitə funksiyası yerinə yetirir.

Axşam yeməyindən sonra yeyiləcək bir mandarin daha rahat yuxunu təmin edir.

İmmunitet sistemini gücləndirən bu meyvəni, eyni zamanda, cəm hazırlayarkən də istifadə edə bilərsiniz. Ayrıca qabıqlarından əldə edəcəyiniz qoxu sayəsində evinizi xoş ətirli edə bilərsiniz.

LİMON HƏR DƏRDƏ DƏRMANDIR



Dərman, təmizlik maddəsi və kosmetik məhsul olaraq istifadə edilə bilən, bundan əlavə, yeyilə bilən və suyu içilə bilən əla qida: Limondur.

Limunun yüksək təzyiqli, infeksiya, ürək-damar sağlamlığı kimi xəstəliklərin qarşısını almaqda köməkçi olduğu deyilir. Tərkibində olan turşu dişlərin ağardılması üçün olduqca təsirli olan bir maddədir. Xüsusilə karbonat ilə qarışdırılan limon ortaya olduqca sağlam bir diş təmizlik məhsulu çıxarır. Dişləri ağardan bu məhsul bir çox diş pastasından daha yaxşı nəticələr təqdim edir.

Limon suyu ənənəvi olaraq yaz aylarında saç rəngini açmaq üçün istifadə edilir. Ancaq saç və saç dərşinə başqa faydaları da vardır. Saç dərşinə sürüldükdə anti-bakterial təsiri ilə saç köklərinə mənfi təsir edən müxtəlif dərri xəstəliklərinə və kəpək meydana gəlməsinə azaltdığı bilinməkdədir.

Limon - spirt, siqaret, yeməklərdəki ədviyyat və qeyri-kafi tüpürək əmələ gəlməsinə görə ağızdakı pis dad və qoxunun aradan qaldırılmasına köməkçi olur. Nəfəs təzələmək üçün bir stəkan ilıq suya bir limon sızaraq gün ərzində 2-3 dəfə ağızınızı çalxalaya bilərsiniz.

Toplayam:
Pərvin HÜSEYNLİ

LDU XƏBƏRLƏRİ

"Elektron-kitabxana" mərkəzinin açılışı

Noyabrın 17-də Lənkəran Dövlət Universitetində "HUAWEI Azərbaycan" şirkətinin "Gözəl Azərbaycan" layihəsi çərçivəsində "Elektron-kitabxana" mərkəzinin açılışı olmuşdur.

Tədbiri giriş sözü ilə açan, LDU-nun elmi işlər üzrə prorektorunu vəzifəsini icra edən, filologiya elmləri doktoru, professor Yədulla Ağazadə universitetin rektoru vəzifəsini icra edən riyaziyyat elmləri doktoru, professor Natiq İbrahimovun səmimi salamlarını tədbir iştirakçılara çatdırmış, universitetdə elektron – kitabxana sisteminin fəaliyyətinə uğurlar diləmişdir.

"HUAWEI Azərbaycan" şirkətinin nümayəndələri Fərhad Rzayev və Orxan Mehdiyev LDU-da "Elektron-kitabxana" mərkəzinin fəaliyyətə başlaması münasibətilə professor-müəllim kollektivini, eləcə də, tələbə-gəncləri təbrik etmiş, belə layihənin Azərbaycan Aqrar İnstitutunda və Azərbaycan Müəllimlər İnstitutu Şəki filialında da həyata keçirildiyini bildirmiş, onun məqsəd və vəzifələrini açıqlamışlar. Qeyd edilmişdir ki, LDU "Elektron-kitabxana" mərkəzi "HUAWEI Azərbaycan" şirkətinin dəstəyi ilə kompüter və digər texniki avadanlıqlarla və lazımı ədəbiyyatlarla təmin ediləcəkdir.

Universitetin müəllimləri və tələbələr "HUAWEI Azərbaycan" şirkətinin keçirdiyi müsabiqədə yaxından iştirak etmişlər. Qaliblərə "HUAWEI" şirkətinin istehsalı olan mobil telefon və kitablar hədiyyə edilmişdir.

Mərasimin sonunda "Elektron-kitabxana" mərkəzinin açılışını bildirən qırmızı lent kəsilmişdir.

Müəllim və tələbələr "Elektron-kitabxana" mərkəzi ilə tanış olmuş, xatirə şəkilləri çəkdirmişlər.

"Multikulturalizm və Azərbaycan ədəbiyyatı" mövzusunda seminar

Lənkəran Dövlət Universitetində "Multikulturalizm və Azərbaycan ədəbiyyatı" mövzusunda elmi-praktik seminar keçirilib.

Seminarı universitetin elmi işlər üzrə prorektorunu vəzifəsini icra edən, filologiya elmləri doktoru, professor Yədulla Ağazadə açmış, Azərbaycanın multikultural ölkə kimi səciyyəvi cəhətlərini qeyd etmiş, Azərbaycan ədəbiyyatı nümunələrində xalqın həyata, dünyaya multikultural baxışını konkret ədəbi-bədii misallarla göstərmişdir.

Tədbirdə AMEA Nizami adına Ədəbiyyat İnstitutunun qədim dövr Azərbaycan ədəbiyyatı şöbəsinin müdiri, filologiya elmləri doktoru, professor İmamverdi Həmidov "Azərbaycan multikulturalizminin ədəbi-elmi qaynaqları", universitetin Hu-

manitar fakültəsinin dekanı əvəzi, tarix üzrə fəlsəfə doktoru Kamal Mahmudov "Multikulturalizmin Azərbaycan modeli", AMEA Nizami adına Ədəbiyyat İnstitutunun baş elmi işçisi, filologiya elmləri doktoru, professor İslam Qəribli "Məhəmməd Hadi yaradıcılığında multikultural dəyərlər", universitetin Azərbaycan dili, ədəbiyyatı və onların tədrisi metodikası kafedrasının baş müəllimi, filologiya üzrə fəlsəfə doktoru Mehman Əliyev "Nizami Gəncəvinin "Yeddi gözəl" poemasında multikultural ovqat", Tarix-coğrafiya fakültəsinin II kurs tələbəsi Gözəl Bağırzadə "Tolerantlıq xalqımızın təbiətindədir" mövzularında məruzə etmişlər.

Seminarla Bakı Beynəlxalq Multikulturalizm Mərkəzinin nəfis şəkildə nəşrə hazırladığı "Azərbaycan multikulturalizminin ədəbi-bədii qaynaqları" kitabının və "Multikulturalizm" ədəbi-bədii, elmi-publisistik jurnalının I və II saylarının təqdimatı keçirilmişdir.

Sonda fikir mübadiləsi edilmiş, suallara cavab verilmişdir.

"Soyqırım, dini radikalizm və terrorizm təzahürlərinə qarşı təşəbbüslər" mövzusunda tədbir

Lənkəran Dövlət Universitetində Azərbaycan Respublikası Prezidenti yanında Qeyri-Hökumət Təşkilatlarına Dövlət Dəstəyi Şurasının "Polisə dəstək" İctimai Birliyinin xətti ilə görüş keçirilib. "Soyqırım, dini radikalizm və terrorizm təzahürlərinə qarşı təşəbbüslər" mövzusunda keçirilən görüşü universitetin elmi işlər üzrə prorektorunu vəzifəsini icra edən filologiya elmləri doktoru, professor Yədulla Ağazadə açaraq xalqımızın tarixən soyqırma məruzə qalması, erməni təcavüzünün törətdiyi cinayətlər və dini radikalizmin səbəbləri, terrorizmə qarşı mübarizənin gücləndirilməsi zərurəti barədə danışıqlar keçirilmişdir.

"Polisə dəstək" İctimai Birliyinin sədri, istifadə olan polis polkovniki Şəmsəddin Əliyev "Soyqırım, dini radikalizm və terrorizm təzahürlərinə qarşı təşəbbüslər" mövzusunda məruzə edərək, soyqırım anlayışı və qarşısının alınması, dini radikalizmin mahiyyəti, onu doğuran səbəblər, eləcə də XXI əsrin əsas balalarından birinə çevrilən terrorçuluq və onlarla mübarizə yolları barədə məlumat vermişdir.

"Polisə dəstək" İctimai Birliyinin üzvü Sülhiyyə Tağızadə "Terrorizm - XXI əsrin müharibəsi" adlı kitabçada qeyd olunan məsələləri tezislər şəklində görüş iştirakçılara çatdırmışdır.

Tədbirdə "Polisə dəstək" İctimai Birliyinin xətti ilə nəşr edilmiş kitablar və digər məlumat xarakterli nəşrlər universitetin elektron kitabxanasına hədiyyə edilmişdir.

Lənkəran Dövlət Universitetinin mətbuat xidməti

İTMİŞDİR

2014-cü ildə Şamaxı rayon polis şöbəsi tərəfindən Şamaxı rayonu Qaleybuğurd kənd sakini Fətəliyev Fərrux Veys oğlunun adına verilmiş şəxsiyyət vəsiqəsi və 2015-ci ildə Lənkəran Dövlət Universiteti tərəfindən verilmiş tələbə bileti itdiyi üçün etibarsız sayılır.

1994-cü ildə Lənkəran şəhər C.Cabbarlı adına 1 nömrəli uşaq musiqi məktəbi tərəfindən Bağırova Ruhyyə Əlimirzə qızının adına verilmiş 005833 nömrəli şəhadətnamə itdiyi üçün etibarsız sayılır.

1988-ci ildə Lənkəran Pedaqoji Məktəbi tərəfindən Əmirova Qətibə Mirzəbəla qızının adına verilmiş ET-016852 nömrəli diplom itdiyi üçün etibarsız sayılır.

Azərbaycan Respublikası Fövqəladə Hallar Nazirliyinin Kiçik Həcmli Gəmilər üzrə Dövlət Müfəttişliyi tərəfindən Lənkəran rayonu Nərimanabad qəsəbə sakini Vəliyev Pərviz Həsənağa oğlunun adına verilmiş AA-04670 nömrəli gəmi bileti itdiyi üçün etibarsız sayılır.

ƏZİZ OXUCULAR!

2017-ci ilin I yarımilliyi üçün "Lənkəran" qəzetinə abunə kampaniyası davam edir

ALTI AYLIQ ABUNƏ QIYMƏTİ 10 MANATDIR

Əlavə məlumat almaq üçün Mətbuatyayımının Lənkəran rayon şöbəsinə (02525) 5-24-99, (02525) 5-27-61 və redaksiyamıza (02525) 5-35-05, (02525) 5-35-49 nömrəli telefonlara zəng edə bilərsiniz.

"Lənkəran" qəzeti

ALLAH RƏHMƏT ELƏSİN

Lənkəran Regional Aqrar Elm və İnformasiya Məsləhət Mərkəzinin direktoru Təyyub Rzayev və kollektivi iş yoldaşları Əli Əliyevə atası

Əlişə Rza oğlu Əliyevin vəfatından kədərləndiyini bildirir və dərin hüznü başsağlığı verir.

Baş redaktor
İltifat ƏHMƏDOV

TƏSİSÇİLƏR:
Lənkəran Şəhər İcra Hakimiyyəti başçısının aparatı və "Lənkəran" qəzetinin yaradıcı kollektivi

HESAB NÖMRƏMİZ:
AZ30AIB33010019443860238138
VÖEN 2600244411
Kapital Bankın
Lənkəran şöbəsi
İsənziya № V 343
İndeks: 66920

ÜNVANIMIZ:
Lənkəran şəhəri, Heydər Əliyev prospekti, 3 (4-cü mərtəbə)
Telefonlar: 255-35-05, 255-35-49
E-mail: lenkeranqezeti@mail.ru
Buraxılışa məsul
Xudaverdi Cavadov

Qəzet redaksiyanın kompüter mərkəzində yığılmış və səhifələnməmiş, Bakıda "Azərmedia" MMC-nin mətbəəsində çap olunmuşdur.
Tiraj: 2550